

प्राचर्या की कलम से

विश्व के द्रुत गति से बदलते परिवेश मे हडे शैक्षणिक उत्कृषुता सुनिश्चित करने की जरूरत है। बच्चे की प्रतिभा के निखार हेतु व उसकी रचनात्मक क्षमता की अभिवृद्धि करने के लिए सतत प्रयत्नशील रहने की आवश्यकता है ताकि वह ज्ञानार्जन के साथ सहज आनंद की अनुभूति प्राप्त कर सके ।

बदलते प्रवेश मे नवीन कौशल एवं क्षमताओं की अभिवृद्धि हेतु छात्रों एवं अध्यापकों को जीवन पर्यन्त अध्ययनशील रहने की आवश्यकता है। उन्हे अच्छा संप्रेषक होना भी जरूरी है जिससे कि वे अपने आस पास के लोगों के साथ सौहार्दपूर्ण संबंध स्थापित कर सके और आलोचनात्मक एवं रचनात्मक दृष्टि से सोच सके।

केन्द्रिय विद्यालय कोलीवाडा, इन कौशलों को प्रदान करने और बडे पैमाने पर जीवन के लिए छात्रों को तैयार करने की दिशा मे प्रतिबद्ध है । उत्कृषुता शैक्षणिक परिक्षा परिणामों के कारण केन्द्रिय विद्यालय कोलीवाडा का नाम सम्मान और गर्व से लिया जाता है। छात्रो को पाठय सहगामी क्रियाएं जैसे खेलकूद, शैक्षिक भ्रमण, साहसिक क्रिया – कलाप आदि मे भाग लेने के सुअवसर प्रदान किए जाते है जिससे वे जीवन परक अनुभव प्राप्त कर सके ।

हम चाहते है कि हमारे छात्रो मे बहुमुल्य जीवन कौशलो का विकाश हो जिससे उनमे स्वावलंबन, साहस एवं आत्मविश्वास की भावना जागृत हो सके और वे जीवन मे आने वाली चुनोतियों का सामना करने में सक्षम हो । प्रत्येक छात्रों मे इन क्षमताओ का विकाश करने के लिए हमारे अनुभवी एवं योग्य अध्यापक विशेष रूप से प्रशिक्षित है।

यह हमारा सतत प्रयत्न रहेगा कि हम छात्रो को गुणवत्तापूर्ण शिक्षा प्रदान कर उनकी प्रतिभा को निखार सके और उन्हे अपने देश का ईमानदार एवं कर्मठ नागरिक बना सके।

